



भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 21.09.2018

शिमला ग्रामीण विधान सभा क्षेत्र के घणाहट्टी में हिमाचल गृहणि सुविधा योजना के अंतर्गत 120 एल0पी0जी0 गैस कनेक्शन महिलाओं को श्री वीरेन्द्र कश्यप ने वितरित किए। स्थानीय गैस एजेन्सी द्वारा खाद्य आपूर्ति विभाग द्वारा आयोजित कार्यक्रम में बोलते हुए श्री कश्यप ने श्री जयराम ठाकुर, मा0 मुख्यमंत्री हिमाचल प्रदेश का धन्यवाद करते हुए कहा कि इस योजना के माध्यम से प्रदेश में एक लाख ऐसी सभी जरूरतमंद महिलाओं को यह सुविधा प्रदान की जाएगी जिनके पास इसका अभाव है।

श्री कश्यप ने कहा कि प्रधानमंत्री उज्ज्वला योजना जो केन्द्रीय सरकार की योजना है, उसके तहत भी बी0पी0एल0 परिवार की 8 करोड़ महिलाओं को एल0पी0जी0 गैस कनेक्शन निःशुल्क प्रदान किए जा रहे हैं जिसमें अभी तक 5 करोड़ महिलाओं को इसका लाभ दिया जा चुका है। श्री नरेन्द्र मोदी द्वारा महिलाओं के स्वास्थ्य व उनकी आर्थिकी को मजबूत करने के लिए इस योजना से महिलाओं को काफी लाभ मिल रहा है।

श्री कश्यप ने कहा कि गरीबों के लिए मोदी सरकार कृत संकल्प है और आने वाले दिनों में 10 करोड़ गरीब परिवारों को आयुष्मान भारत के अंतर्गत 5 लाख रू0 का वार्षिक स्वास्थ्य बीमा दिया जाएगा जिसकी शुरुआत प्रधानमंत्री जी के कर कमलों द्वारा 23 सितम्बर को होगी। इसी योजना के अंतर्गत देश की कुल आबादी का लगभग 40 प्रतिशत लोगों को लाभान्वित किया जाएगा।

श्री कश्यप ने कहा कि प्रदेश की भाजपा सरकार श्री जयराम ठाकुर के नेतृत्व में जनहित के कार्यक्रमों को लेकर गत 8 महीनों में आगे बढ़ी है और उन्होंने जनमंच कार्यक्रम की भूरि-2 प्रशंसा करते हुए कहा कि इस कार्यक्रम के माध्यम से गांव के गरीब, किसान व आम लोगों को राहत मिल रही है, क्योंकि उनकी छोटे-2 काम जिसमें कई-कई महीने लग जाते थे इस जनमंच के माध्यम से उसी स्थान पर उसका निदान किया जा रहा है।

इस मौके पर डा0 प्रमोद शर्मा, श्री रवि मैहता, चेयरमैन कैलाश फ़ैडरेशन, श्री गगन शर्मा, महामंत्री भाजपा शिमला ग्रामीण मण्डल, योगेन्द्र पाल, डी0एफ0सी0 शिमला, अशोक ठाकुर, रोशन ठाकुर, पूर्व प्रधान, श्रीमती बॉबी बंसल, प्रधान श्रीमती कुसुम, श्री मनोज कुमार, प्रधान, श्री योगराज प्रधान तथा इस क्षेत्र के कई प्रधानगण व अन्य चुने हुए प्रतिनिधिगणों ने भाग लिया।

मीडिया सैल